



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, कार्तिक १२ गते, २०७५ साल (संख्या ३७)

भाग ३

नेपाल सरकार
परराष्ट्र मन्त्रालयको
सूचना

अवैतनिक वाणिज्यदूत सम्बन्धी (पाँचौं संशोधन) नियमावली, २०७५

अवैतनिक वाणिज्यदूत सम्बन्धी नियमावली, २०३९ लाई
संशोधन गर्न वाञ्छनीय भएकोले,

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “अवैतनिक वाणिज्यदूत सम्बन्धी (पाँचौं संशोधन) नियमावली, २०७५” रहेको छ ।

(२) यो नियमावली तुरुन्त प्रारम्भ हुनेछ ।

२. अवैतनिक वाणिज्यदूत सम्बन्धी नियमावली, २०३९ को नियम २ मा संशोधन: अवैतनिक वाणिज्यदूत सम्बन्धी नियमावली, २०३९ (यस पछि “मूल नियमावली” भनिएको) को नियम २ को खण्ड (झ) को सट्टा देहायको खण्ड (झ) राखिएको छ:-

“(झ) “आतिथेय राज्य” भन्नाले यस नियमावली बमोजिम नियुक्ति भएको अवैतनिक वाणिज्यदूतलाई स्वीकृति प्रदान गर्ने मुलुक (रिसिभिङ स्टेट) सम्झनु पर्छ ।”

३. मूल नियमावलीको नियम ३क. मा संशोधन: मूल नियमावलीको नियम ३क. को उपनियम (१) को खण्ड (क) को सट्टा देहायको खण्ड (क) राखिएको छ:-

“(क) पैंतीस वर्ष उमेर पूरा भएको”

४. मूल नियमावलीको नियम ७ मा संशोधन: मूल नियमावलीको नियम ७ को उपनियम (२) को सट्टा देहायको उपनियम (२) राखिएको छ:-

“(२) कुनै अवैतनिक वाणिज्यदूतले प्रशंसनीय काम गरेको छ भनी राजदूतको सिफारिस प्राप्त भएमा र त्यस्तो सिफारिसमा मन्त्री सहमत भएमा नेपाल सरकारले त्यस्ता अवैतनिक वाणिज्यदूतको अवधि आवश्यकता अनुसार थप गर्न सक्नेछ ।”

५. मूल नियमावलीको नियम १२ मा संशोधन: मूल नियमावलीको नियम १२ को उपनियम (२) को खण्ड (क) को सट्टा देहायको खण्ड (क) राखिएको छ:-

“(क) पैंतीस वर्ष उमेर पूरा भएको”

६. रूपान्तरण: यस नियमावलीको ठाउँठाउँमा रहेका “स्वीकार गर्ने राज्य” भन्ने शब्दहरूको सट्टा “आतिथेय राज्य” भन्ने शब्दहरू राखिएका छन् ।
७. बचाउ: यो नियमावली प्रारम्भ हुनु अघि नियुक्ति भएका अवैतनिक वाणिज्यदूतले नियुक्ति हुँदाका बखत तोकिएको कार्यावधिसम्म काम गर्न बाधा पर्ने छैन ।

आज्ञाले,
शंकरदास बैरागी
नेपाल सरकारको सचिव